

יוחנן

40 זענדדיקע זאלן ווערן בלינד. און אייניקע פון די פרושים, וואס זענען געווען מיט אים, האבן דאס געהערט, און האבן געזאגט צו אים: צי זענען מיר אויך בלינד? האט ישוע צו זיי געזאגט: אויב איר וואלט געווען בלינד, וואלט איר נישט געהאט קיין חטא; איצט אבער זאגט איר: מיר זעען; דערפאר בלייבט אייער זינד.

Ten Chapter קאפיטל צען

10

1 באמת, באמת זאג איך אייך: דער, וואס קומט נישט אריין דורך דער טיר אינם הויף פון די שאף, נאר שטייגט אריין דורך ערגעץ אנדערשוואו, יענער איז א גנב און א גולן. דער אבער וואס קומט אריין דורך דער טיר, איז דער פאסטור פון די שאף. פאר אים עפנט דער שומר; און די שאף הערן זיין קול, און ער רופט זיינע שאף ביים נאמען, און פירט זיי ארויס. און ווען ער האט ארויסגעלאזט אלע זיינע אייגענע, גייט ער פארויס פאר זיי, און די שאף פאלגן אים נאך, ווייל זיי קענען זיין קול. א פרעמדן אבער וועלן זיי בשום אופן נישט נאכפאלגן, נאר וועלן אנטלויפן פון אים, ווייל זיי קענען נישט דאס קול פון פרעמדע. דאס דאזיקע משל האט ישוע געזאגט צו זיי; אבער זיי האבן נישט פארשטאנען, וואס דאס איז, וואס ער האט צו זיי גערעדט.

7 ישוע האט דעריבער ווידער צו זיי געזאגט: באמת, באמת זאג איך אייך: אין בין די טיר פון די שאף. אלע, וואס זענען געקומען פאר מיר, זענען גנבים און גולנים; אבער די שאף האבן זיי נישט געהערט. איך בין די טיר; ווער עס וועט